

### យើងអាចប្រដូចស្រុកខ្មែរទៅនឹងផ្ទះមួយ ដែលនៅក្នុងផ្ទះនេះ មានបញ្ហាសព្វយ៉ាងដូចជា អំពើពុករលួយ គំលាតដែលចេះតែ រីកធំទៅៗរវាងអ្នកមាន និងអ្នកក្រ អន្តោប្រវេសន៍ខុសច្បាប់ ការបំផ្លាញព្រៃឈើ ការបំពុលបរិស្ថានគ្រប់ទីកន្លែង រួមទាំងការ ទាមទារដំឡើងប្រាក់ខែរបស់កម្មករជាដើម។ ជាអកុសលទ្វារ ផ្ទះនេះចាក់សោជាប់។ សោដែលចាក់នេះ គឺអំណាចប្រមូល ផ្គុំ។ អំណាចប្រមូលផ្គុំជាមេសោខ្ចាស់ទ្វារជាប់។ ប្រជាពលរដ្ឋ ត្រូវចាក់បើកសោនេះពោលគឺ បំបែកអំណាចដែលប្រមូលផ្គុំ នេះអោយខានតែបាន បើយើងចង់ចូលទៅចាត់ចែងដោះ ស្រាយបញ្ហាទាំងឡាយក្នុងផ្ទះ រួចរស់នៅក្នុងភាពថ្លៃថ្នូវក្នុង ភាពជាម្ចាស់ផ្ទះ។

សម្ព័ន្ធមានទស្សនវិស័យមុតស្រួចថាយន្តការ ៤ចំណុចជាកូន សេក្នុងការចាក់បំបែកអំណាចដែលកំពុងប្រមូលផ្គុំនេះបាន។ ការបំបែកអំណាចគឺជាច្រកចូលតែមួយគត់ និងដំបូងគេបំផុត មុននឹងយើងឈានទៅដោះស្រាយបញ្ហាផ្សេងៗ។ សន្លឹកឆ្នោត យល់ដឹង និងទទួលខុសត្រូវរបស់ពួកយើងម្នាក់មួយសន្លឹកៗ គឺអាចនាំយកកូនសោរបស់សម្ព័ន្ធ ទៅចាក់មេសោអំណាច ប្រមូលផ្គុំបាន។ សម្ព័ន្ធតែងក្រើនរំលឹកបងប្អូនថាសូមបោះ ឆ្នោតប្រកបដោយការទទួលខុសត្រូវ។ បោះឆ្នោតព្រោះសង គុណបក្ស និងសងគុណបុគ្គលមិនត្រូវបានចាត់ទុកថាជា សន្លឹកឆ្នោតប្រកបដោយការទទួលខុសត្រូវទេ។ បោះឆ្នោត

## TOTO OUT

តិង

# Masmania,

ព្រោះសង្ឃឹមចង់បានប្រាក់ខែច្រើនជាងមុន ទំនិញចុះ ថោក ហើយទុកអំណាចប្រមូលផ្ដុំដដែល? នេះមានន៍ថា វាសនា បេស់បងប្អូននឹងស្ថិតក្នុងកណ្ដាប់ដៃគេដដែល ហើយក៏មាន ន័យថាបើគេអោយយើងស្លាប់គឺយើងស្លាប់អោយវេទនា គឺ វេទនាដូចសព្វថ្ងៃនេះអីចឹង។ ដើម្បីអោយកាន់តែងាយយល់ យើងបានសាកល្បងសិក្សាពីលក្ខណៈផ្ទុយគ្នា ២ ប្រភេទ របស់អ្នកនយោបាយ និងប្រជាពលរដ្ឋដូចខាងក្រោម៖

### 🌣 ប្រជាពលរដ្ឋដែលទទួលខុសត្រូវ

យើងគ្រប់ៗគ្នា ជាប្រជាពលរដ្ឋត្រូវទទួលខុសទទួលត្រូវលើអ្វី ដែលយើងបានជ្រើសរើស ពិសេសការជ្រើសរើសអ្នកកាន់ ការងារប្រទេសជាតិ។ ពលមានគុណភាព គឺពលដែលស្គាល់ ពីសិទ្ធ និងកាតព្វកិច្ចក្នុងនាមជាម្ចាស់ប្រទេសរបស់ខ្លួន។ ការ យល់ដឹងពីភាពជាម្ចាស់និងការចូលរួមបំពេញកាតព្វកិច្ចដើម្បី ទៅទាមទារអំណាច ទៅប្រើប្រាស់សិទ្ធិរបស់ខ្លួនមិនត្រឹមតែជា អ្វីដែលពលក្នុងសង្គមប្រជាធិបតេយ្យគេធ្វើប៉ុណ្ណឹងទេ តែ ការណ៍នេះ បង្ហាញពីភាពថ្លៃថ្នូវក្នុងភាពជាមនុស្សរបស់យើង ផងដែរ។ គេតែងហៅប្រជាពលរដ្ឋថា ម្ចាស់ឆ្នោតតែអ្នកដែល ត្រូវបានគេហៅថា ជាម្ចាស់ឆ្នោតទាំងឡាយគប្បីយល់ថា មិន មែនត្រឹមតែប្រជាពលរដ្ឋនៅតាមភូមិឃុំទេ ដែលជាម្ចាស់ឆ្នោត តែទាំងអ្នកនយោបាយទាំងអ្នកហៅថា គេម្ចាស់ឆ្នោតដែល តែទាំងអ្នកនយោបាយទាំងអ្នកហៅថា គេម្ចាស់ឆ្នោតដែល

ភាគច្រើន គឺអង្គការសង្គមស៊ីវិលយើងទាំងអស់គ្នាសុទ្ធតែជា
ម្ចាស់ឆ្នោត។ ពួកយើងជាប្រជាពលរដ្ឋមាននាទីរៀបចំជា
ប្រព័ន្ធអោយអ្នកកាន់ការងារប្រទេសជាតិ ធ្វើការងារឆ្លើយតប
នឹងតម្រូវការរបស់ប្រជាពលរដ្ឋភាគច្រើន តាមរយៈតំណាង។
ជាការផ្តល់នូវមេរៀនខុសឆ្គងដល់ប្រជាពលរដ្ឋ ដែលខាង
អង្គការសង្គមស៊ីវិលខ្លះគេថាគ.ជ.ប គ្មានចន្ទៈអនុវត្តច្បាប់ដាក់
ទណ្ឌកម្មលើគណបក្សណា ដែលបំពានបទប្បញ្ញត្តិរបស់
គ.ជ.ប។ បើដឹងថាគេអត់ចន្ទៈគោរពច្បាប់ដូច្នេះកុំទៅដេកពឹង
ចន្ទៈគេទៀត ត្រូវរកវិធានការមកទុកដាក់អ្នកដែលគ្មានចន្ទៈ
ឱ្យគោរព គឺដាច់ខាតត្រូវគោរពទោះគ្មាន ឬមានចន្ទៈគោរពក៏
ដោយ។ យើងចេះតែស្រែកថាយើងមានច្បាប់ច្រើនហើយតែ
"គេ" អត់ចន្ទៈគោរព! ការងារចំបងគឺទៅធ្វើច្បាប់ថ្មីមួយដាក់
អ្នកដែលអត់ចន្ទៈគោរពនោះ!

ក្នុងនាមជាម្ចាស់ប្រទេសពេលឃើញតំណាងរបស់ខ្លួនមិនបាន ធ្វើការឆ្លើយតប នឹងផលប្រយោជន៍របស់ប្រជាពលរដ្ឋភាគ យើងមានសិទ្ធិស្តីបន្ទោសកែតម្រូវដោះដូរតំណាង នោះបានគ្រប់ពេល ឬទៅតាមអាណត្តិដែលមានចែងក្នុង ច្បាប់។ តែដើម្បីកុំឱ្យគេថា ប្រជាពលរដ្ឋខ្មែរឡប់គ្រឿងដ់ក ដាក់ៗ តំណាងមិនស្វាងរកតែធ្វើការអីមិនកើត លុះត្រាតែ ប្រជាពលរដ្ឋភាគច្រើននោះ មានការយល់ដឹងនិងមានការ ទទួលខុសត្រូវ ពោលគឺពេលរើសក៏រើសដោយការទទួលខុស ត្រូវឯ ពេលដកក៏ដកដោយការទទួលខុសត្រូវ។ អ្នកនយោ-បាយខ្លាចបំផុតប្រជាពលរដ្ឋបែបនោះ ព្រោះក្នុងខណៈនោះ កៅអីអ្នកតំណាងមន្ត្រីរាជការរាប់ដល់កៅអីនាយករដ្ឋមន្ត្រី គឺ ក្ដៅមានប្រព័ន្ធការពារចាក់ស្រេះរកលួចស៊ីមិនបាន វានៅត្រឹម តែជាការទទួលខុសត្រូវតែប៉ុណ្ណេះ។

### 🔯 ប្រជាពលរដ្ឋដែលមិនទទួលខុសត្រូវ

អត្ថន័យនៃការបោះឆ្នោត គឺការទៅបង្ហាញចន្ទៈក្នុងការរើស តំណាងប្រជាពលរដ្ឋទៅធ្វើកិច្ចការប្រទេសជាតិ មិនមែនជា ការតបស្នងគុណតបស្នងការស្រឡាញ់ទៅបុគ្គលណាឡើយ។ អ្នកចង់បោះឱ្យនរណាក៏តាមចិត្ត តែសូមកុំភ្លេចជ្រើសដោយ ការទទួលខុសត្រូវផង បានន័យថាបើសម្រេចរើសយកនរណា ហើយដល់ពេលចុងក្រោយ បើអ្នកនោះមិនបានគោរពតាម ការសន្យារបស់គេ កុំទៅជើវគេត្រូវបន្ទោសខ្លួនឯងមុនគេ ដែលបណ្ដោយឱ្យគេកុហកបោកប្រាសបាន បើផ្ទុយពីនេះ អាចរាប់បានថា ជាប្រជាពលរដ្ឋដែលមិនទទួលខុសត្រូវ។

ប្រជាពលរដ្ឋត្រូវយល់ថា យើងត្រូវជ្រើសរើសតំណាងដោយ ការទទួលខុសត្រូវកុំអាងអីទៅបន្ទោសគេ ថាគេមិនធ្វើតាម សន្យាព្រោះថា ការសន្យាវាស្រួលថាណាស់សម្រាប់អ្នក នយោបាយទុច្ចរិត។ តែយ៉ាប់ពេកហើយប្រជាពលរដ្ឋខ្មែរគេ អាងមួយ អាងអីគឺអាងថា អាណត្តិក្រោយឈប់បោះឱ្យគេ ហើយ! លុះដល់ជិតបោះឆ្នោតអាណត្តិក្រោយគេមកផ្លុំ ត្រចៀកបន្តិចក៏បោះឱ្យគេទៀត។ បើបងប្អូនយល់ថាស្រេចតែ អ្នកនយោបាយចាត់ចែងកិច្ចការប្រទេស ឯបងប្អូនខ្ជិលចេះ ខ្ជិលដឹង ខ្ជិលតាមដាន ខ្ជិលគិត ចាំតែដល់ថ្ងៃទៅបោះតាមគេ តាមឯងទៅ គឺជាលទ្ធផលដូចសព្វថ្ងៃនេះអីចឹងម្តង គេហៅ ទៅបាតុកម្មម្តង គេហៅទៅបួងសួងស្រេចតែគេនឹកឃើញ ឯលទ្ធផលគឺប្រជាពលរដ្ឋរស់រងទុក្ខដដែល។

ខ្ញុំចង់និយាយពាក្យក្នុងចិត្តរបស់ខ្ញុំថា ឱ្! ប្រជាពលរដ្ឋខ្មែរ ដ៏សែនឡេឡឺរបស់ខ្ញុំអើយ! ់តើអ្នកចង់បានភាពជាម្ចាស់ ប្រទេសរបស់អ្នក?គឺភាពជាម្ចាស់លើទឹដឹកំណើតរបស់ខ្លួន? បើពួកអ្នកនៅតែជ្រួលច្របល់តាមហ្វូងបែបនេះ ភាពជាម្ចាស់ ក្នុងការសម្រេចវាសនាប្រទេស នឹងត្រូវបានអ្នកនយោបាយ ទុំច្ចវិតឆ្លៀតឱកាសដណ្ដើមយករហូតហើយ ហើយករណីបែប នេះក៏គ្មានអីចំលែកដែរ នៅពេលដែលយើងធ្វេសប្រហែស គឺលោកចោរចូលមកលួចបែបនេះឯង។ ដូច្នេះហើយទើប យើងនិយាយហើយនិយាយទៀថា ពឹងលើចន្ទ:របស់ អ្នកនយោបាយសន្យាថា នឹងធ្វើអោយប្រជាពលរដ្ឋតែមួយ មុខមិនបានទេ ហើយបើចូលចិត្តចង់បានឆន្ទៈខ្លាំងគឺ សំលឹងរកនរណា ដែលមានធន្ទៈក្នុងការទៅរៀបចំជាប្រព័ន្ធ គឺប្រព័ន្ធដែលអាចធានាឱ្យប្រជាពល់រដ្ឋម្ចាស់ប្រទេសអាចប្រើ ភាពជាម្ចាស់របស់ខ្លួនបាន។

### 🕸 អ្នកដឹកនាំដែលទទួលខុសត្រូវ ।

អ្នកនយោបាយត្រូវបង្ហាញពីទស្សនវិស័យថាខ្លួន និងក្រុមថា ចង់នាំប្រជាពលរដ្ឋទៅណា? ទៅដោយមធ្យោបាយណា? ទៅដោយឥរិយាបថបែបណា ? អ្នកនយោបាយត្រូវជាអ្នកមាន ទស្សនវិស័យក្នុងការដោះស្រាយបញ្ហា និងជាអ្នកនាំមុខ ប្រជាពលរដ្ឋ។ ឯលក្ខខ័ណ្ឌអាចយកប្រជាពលរដ្ឋធ្វើត្រីវិស័យ បានលុះត្រាតែប្រជាពលរដ្ឋប្រទេសនោះ ជាប្រជាពលរដ្ឋខ្លឹម មានគុណភាពអាចពិចារណាវ៉ែកញែក មានចំណេះជំនាញ និងប្រកបដោយសីលធម៌ខ្ពស់នោះ ទើបប្រជាពលរដ្ឋដែល ប្រកបដោយគុណភាពនោះ អាចមកជួយតម្រង់ទិសអ្នក នយោបាយបាន។

សន្លឹកឆ្នោតមួយសន្លឹកសម្រាប់សម្ព័ន្ធគឺ ជាការទទួលខុសត្រូវ មួយជាតំលៃមួយជាភាពថ្លៃថ្នូរមួយ ក្នុងនាមជាម្ចាស់ប្រទេស ម្នាក់។ ពួកយើងជាទូទៅគឺ យល់ពីសិទ្ធិក្នុងនាមជាម្ចាស់យល់ពី អំណាចក្នុងភាពជាម្ចាស់ និងស្គាល់ពីកាតព្វកិច្ចក្នុងការចូល រួមទាមទារអំណាចជាម្ចាស់នោះ។ សម្ព័ន្ធកើតមក់ក្នុងថ្ងៃនេះ គឺដើម្បីផ្តួចផ្តើមធ្វើការងារទាំងអស់នេះ ក្រោមបាវចនារបស់ យើងគឺ រួមគិត រួមធ្វើ រួមទទួលខុសត្រូវ។ គោលដៅដែលយើង ចង់នាំប្រជាពលរដ្ឋទៅគឺ មាតុភូមិមួយដែលពួកយើងរស់នៅ ដោយស្មើភាពគ្នាក្នុងភាពជាម្ចាស់ ដែលត្រូវស្ដែងចេញនៅ ពេលដែលយើងអាចប្រែក្លាយយន្តការ ៤ ចំណុចឱ្យទៅជា ច្បាប់បាន។ យើងនឹងប្រើយន្តការនេះ ជាយន្តការក្នុងការទៅ កាត់បន្ថយអំណាចរដ្ឋ ក្នុងន័យមួយទៀតគឺ ប្រជាពលរដ្ឋមាន អំណាចជាម្ចាស់។ ពួកយើងផ្ដើមចេញពីការពន្យល់លើគោល ធំៗបីគឺ ប្រជាធិបតេយ្យ/នយោបាយ ការទាញយកប្រយោជន៍ ពីកិច្ចបដិបត្តិព្រះធម៌ និងសីលធម៌សង្គម។ ពួកយើងគោរព គោលការណ៍មួយគឺ ខ្ញុំមិនដឹក អ្នកក៏មិនដឹកខ្ញុំពួកយើងពន្យល់ គ្នាអោយយល់ពីគោល់ដៅ ពីចំណុចចាប់ផ្ដើម ពីឥរិយាបថ នយោបាយ និងពីលក្ខណៈសម្បត្តិធនធានមនុស្សដែលយើង ត្រូវការហើយពួកយើងដើរទៅមុខទាំងអស់គ្នា សំដៅទៅ គោលដៅនោះ។

### 🕸 អ្នកដឹកនាំដែលមិនទទួលខុសត្រូវ 🛚

ដែលបានហៅប្រជាពលរដ្ឋសុទ្ធតែ អង្គការសង្គមស៊ីវិលខ្លះ ម្ចាស់ឆ្នោតៗយ៉ាងពីរោះ គឺគេកំពុងយកចិត្តប្រជាពលរដ្ឋ។ នៅ ពេលដែលប្រជាពលរដ្ឋកំពុងតែវង្វេងថា ប្រជាធិបតេយ្យគេ ត្រូវយកពលជាធំហើយនៅពេលឮគេហៅគាត់ថាម្ចាស់ឆ្នោតៗ គាត់ក៏តាំងឡើងអឿថា អ្នកនយោបាយត្រូវតែទ្រពួកគាត់អង្វរ សុំសន្លឹកឆ្នោតពីគាត់។ ម្ចាស់ឆ្នោតគ្រប់រូបមានកាតព្វកិច្ចគ្រប់ គ្នាគ្មាននរណាធ្វើឱ្យនរណាឡើយ គឺយើងចែកការងារគ្នាធ្វើ។ អ្នកនៅតាមភូមិត្រូវធ្វើអ្វី សង្គមស៊ីវិលត្រូវធ្វើអ្វីអ្នកនយោបាយ ត្រូវធ្វើអ្វី គឺយើងមានភារកិច្ចរៀងៗខ្លួន កុំបានក្បាលមេក្រូធ្វើ អួយៗ ថាខ្ញុំជាម្ចាស់ឆ្នោតត្រូវស្ដាប់ខ្ញុំអីនោះ! អួយៗហ្នឹងចាញ់ បោកគេឥឡូវហើយ។

នៅចំពោះមុខ ប្រជាពលរដ្ឋដែលមានគុណភាពអ្នកនយោ-បាយមិនមានឱកាស មកលោតផ្លេតផ្លោតៗដូចស្វា ម្តងទៅ លិចម្តងទៅកើតអីចឹទេ។ ដោយសារតែគ្មានទស្សនវិស័យគេ គឺមិនមែនដើរដោយប្រុង ដើរមួយជំហានគិតមួយជំហាន ប្រយ័ត្នទេ តែដោយសារទ័លច្រកងងឹតពេកមើលមិនឃើញ ដូច្នេះគេប្រើលេសរុញប្រជាពលរដ្ឋដាក់បាំង ជំំហានបន្ទាប់ មុខយ៉ាងម៉េចយ៉ាងម៉ាឆ្លើយថា ធ្វើតាមប្រជាពលរដ្ឋយកចិត្ត ដោយធ្វើជាដើរបណ្ដើរសួរបណ្ដើរថា ទៅតាមណាទៀតបង ប្អូន? ឱ្យតែបងប្អូនឱ្យទៅខាងណាគេថា គេទៅតាម! នេះបាន ចំំជាអាល្ងង់ដឹកអាល្ងិតមែន។ ក្នុងលក្ខខ័ណ្ឌប្រជាពលរដ្ឋ រងោកៗ ផ្អើលៗ ដូចពេលនេះ គឺយើងត្រូវការអ្នកនយោបាយ ច្បាស់លាស់ មានទស្សនវិស័យក្លឺច្លះបានវែងឆ្ងាយ និងមាន ការប្តេជ្ញាចិត្ត ក្នុងការទាញប្រជាពលរដ្ឋទៅតាមផ្លូវដែលខ្លួន និងក្រុមយល់ឃើញ។

### 🕸 សន្និដ្ឋាន

សន្លឹកឆ្នោតរបស់យើងគឺត្រូវឆ្លើយតបការចង់បានរបស់យើង។ តើបងប្អូនចង់បានបែបណា? បងប្អូនអាចមានការស្រមៃ តែរឿងមិនអាចចប់ត្រឹម តាមបែបដែលបងប្អូនចង់បាន។

មាត់ស្រែកថា ចង់បានបែបនេះ ឬបែបនោះឡើយ! វាត្រូវចូល ដល់រឿងដើមដែលយើងបាននិយាយគ្នាគឺ ពលត្រូវមានគុណ ភាពមានការទទួលខុសត្រូវចង់បានអ្វីមកចូលរួមគ្នាធ្វើ។ សូម កុំរំពឹងថាប្រទេសដ៏កំសត់របស់យើង នឹងបានប្រសើរជាងនេះ បើប្រជាពលរដ្ឋមិនមានការផ្លាស់ប្តូរផ្នត់គំនិត ពីរបៀបចាស់ ទេនោះ។ ដូចគតិខ្មែរមួយលើកឡើងថាៈ " ៣ក្យូចាស់ខ្មែរតែង ពោលថាៈ សឹងតែទាំងអស់នៃពាក្យចាស់ខ្មែរ គឺបំបង់បាយ ខុស យកជាការមិនបាន គ្មានប្រយោជន៍ បំផ្លាញការគិត ......វាល់ពាក្យដែលមិននាំឱ្យមានការរីកចម្រើនទាំង អស់ក្នុងវិចនានុក្រមអាចដាក់បានក្នុងចន្លោះនេះ សូមចេញ ឱ្យផុតពីទម្លាប់ចាស់របស់ខ្មែរគឺ ធ្វើរឿងដដែលៗ តែរំពឹងបាន ផលប្រសើរជាងមុនព្រោះទម្លាប់បែបនេះ រាប់បានថា ជាទម្លាប់ របស់មនុស្សកើតរោគចិត្ត។

ប្រទេសមួយ ដែលមានប្រជាពលរដ្ឋប្រកបដោយទំនួលខុស ត្រូវគេនឹងរើសបានមេដឹកនាំ ដែលមានការទទួលខុសត្រូវ ហើយអំណាចជាប្រចាំរបស់ប្រជាពលរដ្ឋ នឹងត្រូវបានធានា។ ប្រទេសមួយ ដែលគ្មានប្រជាពលរដ្ឋប្រកបដោយទំនួលខុស ត្រូវ នឹងរើសបានមេដឹកនាំយកប្រជាពលរដ្ឋធ្វើត្រីវិស័យដែល ខ្មែរធ្លាប់ឃើញជាហូរហែមកហើយ ទង្វើរបៀបនេះ ប្រជាពលរដ្ឋជាអ្នកស្លាប់ឯបុណ្យសក្តិបានទៅអ្នកនយោបាយ គឺអ្នកនយោបាយនោះឯង ដែលបន្តវេនធ្វើបាប ប្រជាពលរដ្ឋជាថ្មី ព្រោះអំណាចរបស់អ្នកកាន់កិច្ចការស្រុក ទេសនៅតែប្រមូលផ្តុំលើកណ្តាប់ដៃរបស់គេដដែល។

បងប្អូនប្រជាពលរដ្ឋទាំងអស់គប្បីយល់ថា សន្លឹកឆ្នោតមួយ សន្លឹករបស់បងប្អូន វាមិនត្រឹមតែកំណត់ពីជោគវាសនារបស់ បងប្អូនម្នាក់ៗនោះទេ តែវាក៏កំណត់ពីជោគវាសនាកូនចៅ ជំនាន់ក្រោយរបស់យើង មាតុភូមិកម្ពុជារបស់ពួកយើង និង ជោគវាសនារបស់ពូជសាសន៍ខ្មែរយើងផងដែរ។ ដូច្នេះបើបង ប្អូនមិនចូលរួមតាមដាន ដាក់ពិន្ទឱ្យអ្នកនយោបាយដោយ សុក្រឹតទេនោះ បងប្អូននឹងមិនអាចកេបានអ្នកនយោបាយ ដែលមានបេះដូងសង្គ្រោះ និងមានទស្សនវិស័យក្លឺស្វាងដើម្បី តំណាងចន្ទៈរបស់បងប្អូនក្នុងការដឹកនាំប្រទេសឡើយ។

ដែលហៅថា សូមបញ្ជាក់ម្តងទៀតថា មានការទទួលខុសត្រូវខ្ពស់ គឺប្រជាពលរដ្ឋដែលយល់ដឹងអំពី តួនាទី និងកាតព្វកិច្ចរបស់ខ្លួននៅក្នុងសង្គមហើយមុននឹងគេ

សម្រេចចិត្ត បោះឆ្នោតជ្រើសរើសគណបក្សនយោបាយណា មួយគឺគេបានទទួលទិន្នន័យគ្រប់គ្រាន់ និងយល់ច្បាស់ពី គណបក្សដែលខ្លួនគាំទ្រ ហើយបើគេសម្រេចចិត្តរួចគឺគេមិន បន្ទោសអ្នកនយោបាយនោះទេ តែត្រូវបន្ទោសខ្លួនឯងដែល គ្មានសមត្ថភាពអាចរើសមេដឹកនាំល្អបាន។ ការដឹងពីចំណុច ខ្សោយរបស់ខ្លួនឯង គឺជាចំណុចចាប់ផ្ដើមទៅរកការរីក ចម្រើន។

### 🗐 គតិផ្សេងៗ

វាគឺជាសោកនាដកម្មចំពោះជនជាតិនោះយ៉ាងពិតប្រាកដ ដែលមនុស្សបីក្រុមគឺអ្នកនយោបាយ អ្នកសាសនា និង អ្នកធ្វើការក្នុងអង្គការសង្គមនានា ក្នុងប្រទេសនោះជា មនុស្សដែលសំដែងខ្លួនធ្វើជាជនសប្បរស។

It is a real tragedy for a nation when three groups of its people namely politicians, religionists and civil society workers, just pretend to be generous.



គ្មានការធ្វើបុណ្យណាប្រសើរថ្លៃថ្នាជាងការធ្វើ នយោបាយជួយជាតិឡើយ។

To a patriot, no other good deeds are better and more appreciated than those of saving his nation.



### 🎒 ស្វែងយល់បន្ថែច

- (១). វិទ្យសំបុកឃ្មុំ FM105 MHz ភ្នំពេញ ម៉ោង ២ ដល់ម៉ោង ៣ រសៀល
- (២). គេហទំព័រ www.camldp.org
- (៣). YouTube ខឹមវ៉ាសនា ឬ Khem Veasna
- (៤). Paltalk: Room Koun Khmer និង/ថ្ន សារអេឡិចត្រូនិក camldp3@gmail.com